

भाखड़ा ब्यास प्रबन्ध बोर्ड

सैक्टर 19 बी, चण्डीगढ़ 160 019

प्रेस विज्ञप्ति दिनांक 3.11.2018

विषय: बीबीएमबी द्वारा दो स्पर्धाओं का आयोजन

(i) रक्तदान शिविर

(ii) 'राजभाषा पुरस्कार वितरण' समारोह एवं 'हास्य कवि सम्मेलन'

चण्डीगढ़ :

(i) रक्तदान शिविर

बीबीएमबी विश्राम गृह, सैक्टर-35 बी, चण्डीगढ़ में 2.11.2018 को रक्ताधान औषधि विभाग, पीजीआई, चण्डीगढ़ की टीम के सहयोग से स्वर्गीय मेजर जनरल बी. एन. कुमार, भूतपूर्व अध्यक्ष, बीबीएमबी की पुण्यतिथि पर बीबीएमबी द्वारा 60वां रक्तदान शिविर का आयोजन किया गया। बीबीएमबी पिछले 31 वर्षों से अपनी सभी परियोजनाओं पर रक्तदान शिविरों का आयोजन कर रहा है।

श्री डी.के.शर्मा, अध्यक्ष, बीबीएमबी ने शिविर का उद्घाटन किया। इस अवसर पर सर्वप्रथम श्री राजेश गुप्ता, मुख्य अभियंता, पारेषण प्रणाली, श्री आर.एस. जालटा, विशेष सचिव, श्री तरुण अग्रवाल, सचिव, श्री ए.के. दुल, उप सीवीओ, श्री एच.एल. कम्बोज, अधीक्षण अभियंता, बीडीसी, श्री अनिल गौतम, निदेशक, पावर रेगुलेशन ने अन्य अधिकारियों एवं कर्मचारियों के साथ रक्तदान किया। फील्ड कार्यालयों नामतः धूलकोट, जगाधरी, भिवानी, हिसार, कुरुक्षेत्र, सलापड़, नंगल, गंगूवाल तथा कोटला एवं पानीपत से आए अधिकारियों एवं कर्मचारियों ने भी रक्तदान किया। इस अवसर पर 155 अधिकारियों एवं कर्मचारियों ने रक्तदान किया।

इस अवसर पर बीबीएमबी के पूर्व सदस्य तथा पूर्व सचिव एवं बीबीएमबी के अन्य अधिकारी एवं कर्मचारी उपस्थित थे।

(ii) 'राजभाषा पुरस्कार वितरण' समारोह एवं 'हास्य कवि सम्मेलन'

बीबीएमबी ने 2.11.2018 को टैक्निकल टीचर्स ट्रेनिंग इन्स्टीच्यूट, चण्डीगढ़ के ऑडिटोरियम में देर सायं 'राजभाषा पुरस्कार वितरण' समारोह तथा 'हास्य कवि सम्मेलन' का आयोजन किया। श्री डी. के. शर्मा, अध्यक्ष, बीबीएमबी ने दीपशिखा प्रज्ज्वलित करके समारोह का शुभारम्भ किया।

श्री जी. के. फरलिया, भारत सरकार, विद्युत मंत्रालय की हिन्दी सलाहकार समिति के सदस्य एवं केन्द्रीय विद्युत प्राधिकरण के पूर्व सदस्य, हाईड्रो इस अवसर पर सम्मानीय अतिथि थे।

इससे पूर्व बीबीएमबी सचिवालय में 1 सितम्बर, 2018 से 15 सितम्बर, 2018 तक 'हिंदी पखवाड़ा' मनाया गया। पखवाड़े के दौरान पांच हिंदी प्रतियोगिताएं, नामतः हिंदी निबंध एवं अनुवाद

प्रतियोगिता, हिंदी शब्द-ज्ञान प्रतियोगिता, हिंदी टंकण प्रतियोगिता, हिंदी नोटिंग व ड्राफ्टिंग तथा हिन्दी श्रुतलेख प्रतियोगिता आयोजित की गई।

समारोह के दौरान इन प्रतियोगिताओं में प्रथम, द्वितीय तथा तृतीय स्थान प्राप्त करने वाले कर्मिकों को पुरस्कार प्रदान किए गए। इसके साथ ही वर्ष 2017-18 के दौरान सर्वाधिक सरकारी काम-काज हिंदी में करने वाले 40 कर्मचारियों को प्रोत्साहन योजना के अन्तर्गत नकद पुरस्कार से सम्मानित किया गया।

पुरस्कार वितरण से पूर्व बीबीएमबी द्वारा 'हास्य कवि सम्मेलन' का आयोजन किया गया जिसमें जाने-माने कवि डा. पापुलर मेरठी, श्री महेन्द्र शर्मा, श्री यूसुफ भारद्वाज, श्री नवीन नीर, सुश्री कंचन भल्ला, श्री सचिन कटियार आमंत्रित किए गए थे। इन प्रख्यात हस्तियों ने अपनी प्रस्तुतियों से श्रोताओं को मंत्रमुग्ध किया।

इस अवसर पर श्री डी. के. शर्मा तथा श्री जी. के. फरलिया ने बीबीएमबी अधिकारियों एवं कर्मचारियों को अपने समस्त कार्य हिन्दी में करने हेतु प्रेरित किया। अध्यक्ष, बीबीएमबी ने हिंदी प्रतियोगिताओं के विजेता कर्मिकों को बधाई दी तथा सभी कवियों का उनके दिल को छू लेने वाले प्रदर्शन के लिए भी धन्यवाद किया।

इस अवसर पर बीबीएमबी के अधिकारी एवं कर्मचारी इस अवसर पर उपस्थित थे।

सचिव

सेवा में

समाचार सम्पादक